

مولانا محمد امین دوست حقانی*

بانیض و باعمل عالم اور دارالعلوم دیوبند کے لائق فرزند

حضرت مولانا حاجی غلام حیدر صاحبؒ

۹-۱۰ محرم الحرام ۱۴۳۴ھ مطابق ۲۳-۲۵ نومبر ۲۰۱۲ء ہفتہ اور اتوار کے درمیانی شب میں تقریباً تین بجے سرزمین صوابی کے آخری فاضل دیوبند، باکمال و بانیض اور عالم باعمل حضرت مولانا حاجی غلام حیدر صاحب نے تقریباً بیانوے سال کی عمر میں طویل علالت کے بعد داعی اجل کو لبیک کہا اور نہ صرف اہل خاندان و باشندگان صوابی کو، بلکہ ہزاروں شاگردوں، فیض یافتوں، محبین، معتقدین اور سارے علمی حلقے کو سوگ وادار اور اشک بار کر گئے۔ (انا لله وانا الیہ راجعون)

حدیث شریف میں سرکارِ دو عالم صلی اللہ علیہ وسلم کا یہ ارشاد مبارک نقل کیا گیا ہے کہ ”اللہ تعالیٰ اپنے بندوں سے علم کا سرمایہ اس طرح نہیں چھینتا جس طرح کسی سے کوئی چیز اچانک چھین لی جاتی ہے بلکہ علم اس طرح واپس لیتا ہے کہ اہل علم کو اپنے پاس بلاتا ہے۔“

دیکھا جائے تو علم کے پھیلاؤ میں کوئی کمی نہیں ہے، لیکن حقیقی علم کہیں نظر نہیں آتا، وہ اہل علم جو رعیت کی شان رکھتے ہوں انگلیوں پر گنے جاسکتے ہیں۔ افسوس اس کا ہے کہ جو لوگ جارہے ہیں ان کی جگہ لینے والا کوئی نظر نہیں آتا، ویسے بھی کسی کے جانے سے جو غلاء واقع ہوتا ہے وہ کوئی دوسرا نہیں کرتا، کم از کم اہل علم کے متعلق یہ مقولہ بالکل حقیقت پر مبنی ہے۔

مضت الدهور وما اتین بمثلهم ولقد اتی لعجزن عن نظر انہم

میرے ناقص خیال کے مطابق اکابر اور بزرگوں کے ساتھ عقیدت اور ان کے وفات پر سوگ منانے کی اصلی اور حقیقی صورت یہ ہے کہ اس مشن اور تحریک کو زندہ رکھا جائے اور اس کو آگے بڑھایا جائے جس کے لئے اس حیات مستعار میں اکابرین کی جائیں وقف تھیں اور تن کے لہو سے اس کی آبیاری کی تھی۔ اور یہ جب ہی ممکن ہے کہ اکابر کی

* مہتمم جامعہ تعلیم الاسلام لاہور صوابی

مبارک زندگیوں کا ہر پہلو پیش نظر ہو اور آدمی اس سے باخبر ہو۔ یہی وجہ ہے کہ نصف مسلمہ نے اکابر و اسلاف کے حالات زندگی اور سوانح کو محفوظ رکھنے کا خصوصی طور پر اہتمام کیا ہے تاکہ آئندہ نسلوں کے لئے اُسوۂ حسنہ ثابت ہوں۔

بندہ نے ایک مجلس میں حضرت حاجی صاحب رحمۃ اللہ علیہ سے انکے حالات زندگی، دیوبند میں بیٹے ہوئے دنوں اور فراغت کے بعد وطن عزیز پاکستان آنے کے بارے میں دریافت کیا۔ چند دنوں بعد حضرت حاجی صاحب رحمۃ اللہ علیہ نے بندہ کو چند صفحات پر مشتمل ایک خودنوشت داستان حیات مرحمت فرمائی جو آج تک بندہ کی ڈائری میں محفوظ ہے اور حضرت حاجی صاحب رحمۃ اللہ علیہ کے انتقال پر ممال کے موقع پر منظر عام پر لانے کیلئے پیش خدمت ہے۔ (بندہ محمد امین دوست لاہوری، یکے از وابستگان حضرت حاجی صاحب)

بِسْمِ اللّٰهِ الرَّحْمٰنِ الرَّحِیْمِ

نام و نسب:..... غلام حیدر بن رحیم شاہ بن محبوب شاہ بن نسیم شاہ بن محمد سلیم شاہ (عرف شیخ بابا) لاہور۔
تاریخ پیدائش:..... ۱۵ دسمبر ۱۹۳۱ء۔

دس اپریل ۱۹۲۶ء کو ٹڈل سکول لاہور میں داخلہ لیا۔ مارچ ۱۹۳۲ء کو ٹڈل پاس کیا جبکہ اسی دوران میں نے اپنے والد ماجد سے ناظرہ قرآن مجید پڑھا اور تجویز کی کیونکہ والد محترم زہد و تقویٰ کے علاوہ بہترین قاری بھی تھے۔

اپریل ۱۹۳۲ء کو زیدہ میں ساتویں جماعت کیلئے داخلہ لیا اور مارچ ۱۹۳۳ء میں ٹڈل پاس کیا۔ ٹڈل پاس کر کے تقریباً چھ ماہ تک خلاصہ کیدانی، مدنیہ المصلیٰ اپنے گاؤں کے تبحر اور زہد و تقویٰ کے مجسمہ مولانا سید محمد شاہ سے اور قدوری حضرت العلامہ سید ذوالنور شاہ صاحب سے پڑھی۔ علاوہ ازیں میں نے از خود گلستان، بوستان تصانیف سعدی اور تحفہ شیخ فرید الدین عطار شیخ گنج (کریماد نام حق) مطالعہ کیں۔ کیونکہ میں خود فارسی ٹڈل فارغ تھا۔

اس کے بعد موضع میاں ڈھیری ضلع صوابی کے مولانا سید عمر باچہ صاحب جو کہ روحانی پیشوا اور صاحب کشف و کرامات تھے۔ سے صرف دو نحو کی ابتدائی کتابیں ڈیڑھ سال میں پڑھیں۔ اس کے بعد علاقہ چمچھ کے موضع حیدر میں حضرت العلامہ مولانا عبدالحکیم صاحب جو کہ علم و عمل کے پیکر جن کے حق میں علمائے چمچھ کہا کرتے تھے ”علم و عمل کے پیکر، تصوف کے امام اور سستی کتب خانہ ہیں۔ ان سے زرا دی، زنجبانی، مراخ الارواح، ہدیۃ الخوا، کافیر، کنز الدقائق اور اصول شاشی پڑھیں۔

۱۹۳۷ء کو گوجرانوالہ جامع مسجد مدرسہ انوار العلوم میں داخلہ لیا۔ جہاں شرح جامی، منطق کی کتابیں سلم العلوم تک، نقد میں ہدایہ اولین و آخرین اصول فقہ میں نور الانوار، حسامی اور توضیح کلمات، تفسیر میں جلالین، حدیث میں مشکوٰۃ شریف، ادب میں مقامات تک کی کتابیں مولانا عبدالقدیر سے پڑھیں۔ موصوف علاقہ چمچھ کے موضع مومن پور نزد

جلالیہ غرضی کے تھے بحر عالم ہونے کے علاوہ چوٹی کے زاہد و عابد تھے۔ انور شاہ کشمیری کے شاگرد و خاص تھے۔ حضرت مولانا شبیر احمد عثمانی کے ساتھ ڈابھیل میں مدرس رہے تھے۔ حضرت شیخ الحدیث مولانا نصیر الدین غرضی کے وفات پر انہیں کے مسند پر شیخ الحدیث تھے۔

مدرسہ انوار العلوم گوجرانوالہ سے حضرت علامہ عبدالقدیر صاحب کی اجازت سے اور قابل احترم مہربانم مولانا محمد سرفراز صفدر صاحب جو کہ آجکل گوجرانوالہ کے نصاب دارالعلوم مدرسہ کے شیخ الحدیث ہیں، کئی کتابوں اور رسالوں کے مصنف بھی ہیں۔ کے مشورے سے دارالعلوم دیوبند میں دورہ حدیث کے لئے داخلہ لینے گیا (حضرت مولانا صفدر صاحب اب دنیا سے رحلت فرما چکے ہیں طاب اللہ ثراہ و جعل الجنة منواہ)۔ چنانچہ داخلے کا امتحان مولانا اعجاز علیؒ جو کہ شیخ الادب والفقہ تھے اور امتحان لینے میں سخت گیر معروف تھے۔ نے مقامات، میدی اور جلالین میں لی اور پاس قرار دیتے ہوئے دورہ حدیث میں شرکت کی اجازت فرمائی۔

۱۹۴۱ء مطابق ۱۲ شوال ۱۳۶۲ھ کو دارالعلوم دیوبند کا داخلہ لیا اور دورہ حدیث پڑھ کر ۱۹۴۲ء مطابق شعبان ۱۳۶۳ھ کو وطن عزیز لاہور ضلع مردان واپس ہوا۔ میرے دیوبند کے سند کا نمبر ”۳۱۱۳“ ہے۔

۱۶۵۲ اسمائے گرامی حضرات مدرسین کرام جن سے میں نے دورہ حدیث پڑھا:

بخاری شریف شروع شروع میں مولانا حافظ الحدیث عبدالرحمن امر وہوی صاحب سے پڑھی لیکن ضعیف العمری کی وجہ سے کما حقہ پڑھائی سے قاصر تھے۔ اس لئے انہوں نے جناب مولانا قاری محمد طیبؒ ہتھم دارالعلوم دیوبند سے فرمایا کہ میں ضعیف العمر ہوں کما حقہ پڑھائی سے قاصر ہوں لہذا میری جگہ کسی دوسرے صاحب کی تقرری فرمائیں تاکہ طلبہ کا وقت ضائع نہ ہو۔

چنانچہ قاری صاحب موصوف نے جیل سے حضرت علامہ سید حسین احمد مدنی سے سفارش نامہ یا حکم نامہ بنام حضرت علامہ مولانا فخر الدین مراد آبادی حاصل کر کے مراد آباد گئے اور مولانا کو روڈ دیوبند لے آئے۔ اور بخاری شریف کا درس شروع کیا اور آخر تک دیوبند کے شیخ الحدیث رہے۔ اس طرح میرے بخاری میں دو شیوخ ہوئے:

(۱) حضرت علامہ حافظ الحدیث مولانا عبدالرحمن امر وہوی رحمۃ اللہ علیہ۔

(۲) جناب حضرت علامہ مولانا فخر الدین مراد آبادی رحمۃ اللہ علیہ۔

مسلم شریف حضرت مولانا شبیر احمد دیوبندی رحمۃ اللہ علیہ، ترمذی شریف حضرت علامہ شیخ الادب والفقہ اعجاز علیؒ امر وہوی رحمۃ اللہ علیہ، ابوداؤد شریف شیخ التفسیر والحدیث حضرت مولانا محمد ادریس کاندھلوی رحمۃ اللہ علیہ، طحاوی شریف حضرت علامہ شیخ الحدیث مولانا عبدالحق صاحب اکوڑی رحمۃ اللہ علیہ اور مؤطا امام مالک و مؤطا امام محمد حضرت علامہ مولانا سید نافع گل صاحب زیارت کا صاحب رحمۃ اللہ سے پڑھیں۔

اے اللہ! میرے تمام اساتذہ کرام پر اپنی شان کے مناسب رحم فرما۔ انکے درجات بلند فرما۔ اے اللہ! مجھے انکے نقش قدم پر چلنے کی توفیق عطا فرما۔ میری گناہوں سے درگزر فرما۔ خاتمہ بالا ایمان فرما۔ (امین یا رب العلمین)

لاہور ضلع مردان ۱۹۴۲ء مطابق ۱۳۶۳ھ کو جب واپس آیا تو ۱۰ ایشوال ۱۳۶۳ھ کو مسجد شیخان میں تدریس شروع کی۔ چونکہ اس زمانے میں دینی مدارس نہ تھے اور نہ جماعت بندی و درجہ بندی تھی۔ اس لئے درس نظامی کے متفرق کتابیں تین سال تک مسلسل پڑھائیں۔

عاشق رسول ﷺ الحاج محمد امین صاحب جنہوں نے ضلع مردان تحصیل صوابی (صوابی اب ایک مستقل ضلع ہے) کے کئی قصبات میں دینی ادارے (اسلامی پرائمری سکول) جن میں انجمن حمایت اسلام سلسلہ قدیم کا نصاب اور مفتی کفایت اللہ صاحب کے تعلیم الاسلام کے رسائل پڑھائے جاتے تھے۔ ان میں لوائل کلی، اسوٹا، سلیم خان، مانیری بالا، صوابی، زیدہ، کھنڈہ، لاہور، تورڈھیر اور جلسی زیادہ معروف تھے۔ حاجی صاحب موصوف نے جب اس دینی ادارے (اسلامی پرائمری سکول) کی بنیاد رکھی چاہی تو موضع لاہور کے علماء کرام، مشران اور بااثر لوگوں کی مشورہ سے سؤدہ تیار کیا گیا۔ تو حاجی صاحب موصوف اور علماء کرام لاہور اور مشران نے اسی ادارے میں مجھ سے دینی خدمات انجام دینے کی پیشکش کی۔ جسے قبول کر کے ۱۹۴۴ء میں یہی ادارہ وجود میں آیا۔

پاکستان بننے کے بعد دیگر ادارے مختلف وجوہات سے ختم کئے گئے۔ صرف یہی لاہور کا ادارہ باقی رہا۔ جبکہ یہ ادارہ بھی حکومت کی مداخلت کی وجہ سے ختم ہوا اور یکم ستمبر ۱۹۸۴ء کو حکومت نے اپنی تحویل میں لیا۔ دسمبر ۱۹۴۴ء سے ۱۹۸۴ء تک چالیس برس رہا اور بندہ آخر تک اسی ادارے کا خادم رہا۔

☆ وہ اکابرین جن سے ملاقات ہوئی اور زبانی استفادہ کیا:

- (۱) شیخ الحدیث حضرت مولانا نصیر الدین غورغوشٹوی صاحب علاقہ جمشید۔
- (۲) شیخ التفسیر حضرت مولانا شبیر احمد عثمانی صاحب رحمۃ اللہ علیہ۔
- (۳) حضرت مولانا مفتی اعظم مفتی کفایت اللہ دہلوی صاحب رحمۃ اللہ علیہ۔
- (۴) حضرت شیخ الاسلام مولانا سید حسین احمد مدنی رحمۃ اللہ علیہ۔
- (۵) حضرت مولانا شیخ التفسیر عبید اللہ سندھی صاحب رحمۃ اللہ علیہ۔
- (۶) شیخ الحدیث حضرت مولانا محمد زکریا صاحب رحمۃ اللہ علیہ سہارن پور۔
- (۷) تبلیغی جماعت کے ہانی حضرت مولانا محمد الیاس رحمۃ اللہ علیہ دہلی۔
- (۸) عاشق رسول ﷺ جماعت احرار کے ہانی سید عطاء اللہ شاہ بخاری صاحب، جسکے قرآن سننے کیلئے غیر

مسلم حاضر ہوتے تھے۔

- (۹) حضرت شیخ الغفیر مولانا احمد علی لاہوری صاحب رحمۃ اللہ علیہ۔
 (۱۰) حضرت مولانا حفظ الرحمن سیوہاروی رحمۃ اللہ علیہ۔
 (۱۱) حضرت الطلامہ شمس الحق افغانی صاحب رحمۃ اللہ علیہ۔
 (۱۲) حضرت مولانا مفتی محمود صاحب رحمۃ اللہ علیہ۔
 (۱۳) مجاہد ملت حضرت مولانا غلام غوث ہزاروی رحمۃ اللہ علیہ۔
 (۱۴) حضرت مولانا سید گل بادشاہ صاحب رحمۃ اللہ علیہ، سواڑیاں مردان۔
 (۱۵) شیخ الغفیر حضرت مولانا عبد البہادی صاحب رحمۃ اللہ علیہ، شاہ منصور۔
 (۱۶) حضرت مولانا شیخ الغفیر والحدیث قاضی محمد زاہد الحسنی رحمۃ اللہ علیہ، انک۔ موصوف طریقیت میں
 حضرت احمد علی کے بیعت شدہ اور خلیفہ مجاز تھے۔ نیز حضرت مولانا سید حسین احمد مدنی کے شاگرد اور خلیفہ مجاز تھے۔
 (۱۷) صاحب البیان والبنان حضرت مولانا قاری محمد طیب صاحب رحمۃ اللہ علیہ مہتمم دارالعلوم دیوبند۔

﴿رحمہم اللہ تعالیٰ اجمعین﴾

آخری وصیت:

میں اپنے شاگردوں اور متعلقین کو علوم دینیہ سے وابستہ رہنے اور اشاعتِ دین اور اپنے لئے رضائے الہی کے لئے وصیت کرتا ہوں۔

اشاعتِ دین کیلئے شیخ سعدی نے کیا خوب فرمایا:

فحسے بدرسہ آمد ز خانقاہ	بشکست صحبت اہل طریق را
گفتم میاں عالم و عابد چہ فرق بود	تا کردی اختیار از ایں فریق را
گفت او گیم خویش بدر سیر دزموج	دین جہد میکند کہ گیرد فریق را

طلباء کیلئے توجہ طلب چیز:

شکوت الی و کعب سوء حفظی	فارصانی الی ترک المعاصی
فان العلم نور من اللہ	و نور اللہ لا یعطی لعاص

وصلی اللہ تعالیٰ علی غیر خلقہ محمد والہ واصحابہ اجمعین

۔ قدمات قوم و ما ماتت مکارمہم وعاش قوم و ہم فی الناس اموات